

OTÙ OZI NYE NDỊ NTORỌBỊA

Eklisiastis 11:9, 10; 12:1-14

IHEÒMỤMỤ 378

Nke Ndị okenye

AMAOKWU IBUN'ISI: “Ka ayi nuru nkwubi okwu a nile: tua egwù Chineke, debe kwa ihe nile Ọ nyere n’iwu; n’ihi na nka bu ọlu madu nile. N’ihi na ọlu ọ bula ka Chineke gēme ka ọ ba n’ikpé, ya na ihe ọ bula zoro ezo, ma ọ bu ezi ihe ma-ọbu ihe ọjọ” (Eklisiastis 12:13, 14).

I Ndụmọdụ nke Amamihe Dị Nimeya

- 1 Mgbe ntorọbịa kwesiri ịbụ oge ọhụ, ọ bughị oge imebiga ihe ókè, na oge mmehie, Eklisiastis 11:9, 10; Abù Ọma 119:9; I Pita 4:3-5
- 2 Ihe obiụtọ kachasi ndị ntorọbịa gaenwe bụ icheta Onyeòkikè, Eklisiastis 12:1; Matiu 18:1-4; Mak 10:14, 15

II Maka Ntule

- 1 Ndụ naabụkarị ibuarọ nye ndịkarañká na ndị náahụjuanya, Eklisiastis 12:1-14; Job 3:20-22; Jona 4:8
- 2 Mmadụ aghaghị ịla n’ikpeazụ “n’ulọ ebighe-ebi ya,” Eklisiastis 12:5-7; 8:8; 2 Samuel 14:14; Ndi Hibru 9:27

III Okwu Ikpeazụ Ahụ

- 1 Onye Mkwusa chorọ ikuziri ụmụmmadụ ihe, Eklisiastis 12:8-12; Job 28:28; Hosea 14:9; Jọn 20:30, 31
- 2 Ọlụ niile nke dirị mmadụ bụ “Tua egwù Chineke, debe kwa ihe nile O nyere n’iwu,” Eklisiastis 12:13; Matiu 10:28; Luk 10:25-28; I Pita 2:17
- 3 Ikpé nke Chineke gaanwa ọlụ ọ bula nke mmadụ ọ bula, Eklisiastis 11:9; 12:14; Abù Ọma 62:12; Jeremaia 17:10; Matiu 16:27; Mkpughe 20:12

NKỌWA DỊ ICHEICHE

Dịka onye gbaworo ọsọ nke ndụ na onye nwaputaworo imebiga ihen’ókè n’uzọ dị icheiche nke ndụ, onye Mkpọkọta nke Eklisiastis dere ihe odide a nye ndị ntorọbịa. Ebe ọ bụ ihe Mmụọ Nsọ kpaliri, bụrụ kwa ihe edere nime Okwu Chineke, ozi a bụ onyendú nye ụmuntorọbịa niile náejéjé n’uzọ nke ndụ a.

Nye Onye Náétóliteétólité

Onye Mkpọkọta ahụ matara na ọ bụrụ na ọ dị mgbe ọ bula anaenwe iheụtọ ná ndụ ọ bụ ụbọchị niile adị na ntorọbịa. N’oge ahụ ndụ naabụkarị oge nlefuanya, inwebiga ihe ókè na oge ọhụ. Onye dere akwụkwọ nke a ekwughịokwu ọjọọ megide oge nke a ná ndụ, ọ dighị kwa mgbe ọ nwara igbochi ndị ntorọbịa site n’inwe iheụtọ nke ziriezi n’iwu nke ndị ntorọbịa naenwe. Ọ nwaghị kwa ịtụkwasị isi okenye n’ubu ndị ntorọbịa. “Nuria, nwa okorobia, na nwata i bu; ka obi gi me kwa gi nma n’ubochi nile nke okorobia i bu, je kwa ijé n’uzọ nile nke obi-gi, na n’ohuhu-uzọ nke anya-gi abua.”

Nke ahụ ọ pụrụ ị bụ ezi ndụmọdụ? Àpụrụ ịtụkwasị ndị ntorọbịa obi rue otú ahụ? N’ihi iji gbochie ihe ịman’onyà atụkwasiri ihe ndoghachijazụ nke a. “Ma mara na n’ihi ihe ndia nile Chineke gēme ka i ba n’ikpé.” Ọ bụ ihe onye náétóliteétólité ahụ naezube ime, gaegosi ma agaatukwasị ya obi, ma ọbụ naagaghị. “Ebe àkù-gi di, n’ebe ahu ka obi-gi gādi kwa” (Matiu 6:21). Mgbe obi mmadụ ziriezi n’iru Chineke, ọchịchọ ya gaabụ n’ihe nke dị n’eluigwe, échichè ya niile na omume ya niile gaabụ kwa ihe anaapughị ịtauta. (Guo Ndi Galetia 5:22, 23). Échichè niile banyere ikpé nke Chineke adighị ewetara onye azọputara egwù (maọbụ mgbagwojuanya), n’ihi na ọlụ ọma niile naeweta ụgwọọlụ ziriezi. Onye

naétóliteétólité ọ bụla nke soro ọzọ agụụ mmehie dị icheiche baa n'otù iheojọọ, kwesiri ka ọ tụọ egwù, n'ihì na mmehie ya niile gaeso ya n'azụ gaa n'ikpé.

Agbata Ọzọabụ

Onye ntorobia adighieje ogologo ije n'uzo nke ndu a tupu ha aputa na agbata ọzọ ndu a. N'akuku akaekpe ka onuzo obosara ahụ na eguzo, buokwa ibu maakwa mma n'ileanya, nke juputakwara n'otutu ihe naegbu maramara, nke mkwa ọ naekwe bu iheefu. Elepụanya n'onuzo ahụ, apuru ihu ọzọ obosara ahụ, ka o juputara n'ihe anuri di icheiche, iheuto, iheefu, na aghugho di icheiche. N'ile ya anya na mbu, ọzọ obosara ahụ naadi ka ọ bu ọzọ di mfe ijije nime ya, n'ihì na ọ kpodoro isi n'ala nke nta, naachọ naani ike nta agaetinye n'ijije na ya. Otutu mmadu naaba site na onuzo ahụ di obosara naeme ka ama ahụ di obosara juputa na mmadu. Ndi niile naechere otutu oge tupu ha ekpebie ma ha gaaba n'onuzo ahụ di obosara ka ekwensu naanwa onwunwa, naegosi kwa imamma nke ọzọ ahụ, naakwa kwa aka maobu naadokpuru ha iba n'uzo ahụ, n'ihì ekwensu bu onyeisi na onye naachi ọzọ ahụ. Ọ naachọ kwa inwe otutu mmadu ndi gaano n'okpuru ya. Ma lezie anya! Onuzo a di obosara, na ọzọ ahụ di obosara naeduba naani n'onwu na mbibi ebighiebi.

N'akuku aka nri ka otu onuzo nke dikarisiri nta naeguzo, eleghiana agaghị ahụ ya ososo n'ileanya nke mbu. Ọ bu ezie na ọ bu ọzọ atuliriatuli n'ile ya anya ma eguzobere onuzo ahụ di warara n'okonuahia di elu: "N'ihì na Chineke huru uwa n'anya otu a, na Ọ nyere obuna Okpara Ọ muru nani Ya, ka onye ọ bula nke kwere na Ya we ghara ila-n'iyi, kama ka ọ nwe ndu ebighiebi" (Jon 3:16). N'ilepụanya site n'onuzo a di ebube anya mmadu gaahu ọzọ di mkpagide. Ọ bu ọzọ ugwu, o dokwara anya na ageji ume jije na ya. Onu di ukwu na iheuto di icheiche zuruoke juputakwara n'uzo a, ma onye na elefere naani anya agaghị ahụ ha. Ọzọ ahụ di mkpagide adighi ejuputa na mmadu, n'ihì na olenale bu ndi naaba n'onu ọzọ ahụ di warara. Ọ dighi onye ana amanyeamanye ijije n'uzo a, ma, Olu onye ahụ naeguzo n'onuzo obi mmadu ọ bula bi n'ụwa naakuaka, naakpo mmadu niile oku ka ha bata. Rubere Olu ahụ isi! O! gee nti n'okpokpokok nke Mmuo Nso ma bata n'uzo ahụ di warara, n'ihì na ọzọ ahụ di mkpagide naeduba n'Eluigwe na na ebighiebi.

Mkpebi Ahu Nke Di Mkpà

Ole ọzọ nke i gaeso? Anaarpuru onye ọ bula mkpebi ahụ ime, ma ọ bu mkpebi di mkpà anaaghaghị ime. Otutu mgbe ihe mbu naabatakarị n'akonauche emere ka o teta bu igbali itufu oge n'ime udi mkpebi ọ bula; ma Chineke naeweba eziokwu ahụ nime obi mmadu niile, ya mere itufu oge bu naani mkpebi n'uzo naezighiezi. Onye ahụ dere Eklisiastis matara ọzọ abuo nke ndu a nkeoma, o wee ga n'iru ide ya n'akwukwo iji rugide ndi ntorobia iroro ọzọ nke ahụ ziriezi mgbe ha no na ntorobia.

Umuntakiri naeji akonauche di ocha amalite ndu, nke putara na, ọ buru ma esogidesie ya ike naewepughia, gaeduba n'imata Chineke. Ma otu ọ di, otutu mgbe, anaahuta ọzọ nke naezighiezi wee gbaso kwa ya. Omume di icheiche wee malite iputa ngwangwa. Otu omume, yiri eriri maramma nke ulo udude naadota ibe ya. Omume ọ bula emere otu ugbò naachọ ka eme ya nke ugbò abuo, ma na nke abuo ahụ, ọ naadi mfe kari nke mbu ahụ. Mmadu naeji iheisi ike mee ọzọ nta nime ogbu snow n'isi ututu, ma mgbe ọ bula ọ naeji na ya, ọzọ nta ahụ na asawanye mbara naadiwanye kwa mfe ijije nime ya.

N'ijikota okwu niile. arọ niile nke ndu site na nwata rue iriaroabuo na ise, maobu iri arato bu oge itontala, oge iweputa udi ndu na omume aga eji ebi ndu nime arọ nke ndu foduru. Nwantà di nrò, naeme kwa ihe agwara ya dika igwe agbazereagbaze nke naasuputa dika mmiri site n'oku ebe agbazere ya. Nwa oge nta, otu ọ di, igwe ahụ akpuro dika udi ya si di, naesi ike dika mkporogwe. Otu ọ di omume ahụ nke esiworo na nwata tontala ya naaghọ ihe naadighi mfe ime ka ọ di nrò, buru kwa ihe naesikari ike irulata ya.

Oge Nka Naenweghi Chineke

Ebe ahuru na ihe ndia bu eziokwu, o bughị ihe itun'anya Onye Mkpokota kporo ndintorobia oku si: "Cheta kwa Onye keworo gi n'ubochi nile i di n'okorobia, mgbe ubochi ihe ojo akabiagh, na mgbe aro akabiarugh nso, mgbe i gasi, Ha atoghm utu" O gakwara n'iru n'ekwu okwu yiri nke aga eji tunyere agadi nwoke onye, naadighi mgbe o ferè Chineke ofufe, tupu rue mgbe o bisiri oge nke enyere ya idi ndu n'awa, ma wee n'echere ka onwu bia wepu ya n'ala nke ndi di ndu. Naenweghiobiabuo nwoke a dika otutu igwe mmadu, enwewo mgbe o nuru okpokpokoku nke Chineke iba n'eziomume, eleghiana n'oge ahụ o siwo n'obi ya na ya gaefe Chineke n'oge ogwugwu ndu ya, ma ugbo a o kariwo ichè echiche banyere ihe ndia di mkpa.

Ubochi niile buru nwoke a nani ochichiri n'oge nka ya; o dighi kwa anyanwu, onwa, maobu kpakpando puru inye ya ihè na mbara igwe ya. Ike nke iji mee ihe apuwo; oghu uzo di kwa ike; iri nri abughị kwa ihe utu nye ya, n'ih na ezè di olenaole, ihe ahụ naegweri nri adighi kwa aluolu nkeoma; nti adighi anu kwa ihe nkeoma; irarura aburu kwa nsogbu; ebe di elu niile wee buru ihe anaatu egwu.

Ubochi onwu adiwo nso, ndi naeti aka n'obi n'iruuju n'ih mwezuga nke anaaghaghị iwezuga ya naeji nwayo naejeghari gburugburu n'ama. Onwu wee were onodu -- nwoke ahụ wee laa "n'ulo ebigh-ebi" ya. Ajá wee laghachi n'aja dika o di na mbu, ma mkpuruobi ewee lakuru Chineke Onye nyeworo ya, ka ewe kpee ya ikpe dika olu niile o luru n'anuru si di. Ma otu o di, ka mmadu naatughari uche n'ih okwu nke Onye Mkpokota ahụ putara, anaahuta okwu nke iruuju na nke idokananti. Asi na agadi ahụ choro Chineke mgbe o di na ntorobia wee fe kwa Ya ofufe n'ubochi niile nke ndu ya, ubochi ikpeazu ya gara ahụ nke gwuru n'akuko onu.

Nime Kraist

Onwu nke naenweghi oké egwu maobu ihemgbu nime ya bu iheomumu nke Mmuo Nso naachosiike itinye nime obi umunta, na kwa ndi okenye. Eziokwu a kwesiri ka ekwuo ya otutu ugbu, na o buru na mmadu ebie ezi ndu, na o gaanwu ezi onwu, maobu nwata maobu okenye. Onye dere akwukwo a ebe o nwaputaworo otutu ihe efu nke ndu nke a, ebe o tetawokwara imata n'ezie ihe ndu nke a bu, choro ka mmadu niile bie ezi ndu. O kuziri umummadu amamihe, dekwa okwu niile guzozrieguzo nke eziokwu. Ewere ya mee ihe n'uzo zirizezi, Okwu ahụ nke Mmuo kpaliri gaedebe nwoke ahụ naejije n'uzo ahụ naeduba n'Eluigwe, inogidesiike naenweghi obiabuo mgbe o na atule ihe onahia nke eziokwu ahụ bu.

Nime ihe niile di ebube nke di nime uwa bu onye ahụ karanka nke nwere ezi nwaputa nke okwukwe ahụ di nime Kraist Jisos. Eleghiana ike niile o nwere apusiwori dika nke onye mbu ahụ eji mee ihe imaatu, ma ndu ya abughị ihe togboro n'efu. Ubochi ya niile naenwu n'olileanya na mgbe naadighiana na ya gaalakwuru Onyenweanyi. "Idi ndu bu Kraist, inwu anwu bu uru" (Ndi Filipai 1:21). Onwu abughị ihe oké egwu nye onye zirizezi: "Onwu, ole ebe nmeri-gi di? Onwu, ole ebe ihe-ogbugba-gi di? ekele diri Chineke, Onye n'nye ayi nmeri site n'aka Onye-nwe-ayi Jisus Kriast" (I Ndi Korint 15:55, 57).

Mkwubiokwu

Onye dere akwukwo a jiri okwu siriike mechie ihe odide a "Ka ayi nuru kwubi okwu a nile; Tua egwu Chineke," nka bu, sopusu ma fe kwa Chineke ofufe. Nke a bu olu madu nile - ihe mbu na olu kachasi mkpa nke mmadu gaeleba anya. Ma mmadu o bu ogaranya maobu ogbenye, onye di elu maobu onye di ala n'anya mmadu, abughị ihe o bula, n'ih na ihe ndia bu ufodu nime ihe ndia ahụ naagafeagafe. Aku niile nke isopuru Chineke nke di nime obi mmadu gaadigide rue mgbe ebighiebi.

Iji kwesie ya ike gaan'iru banyere mkpa o di ikpebi ba na ndu nke isopuru Chineke, emere ka eziokwu nke ikpe ahụ puta kwa ihè ozo. "N'ih na olu o bula ka Chineke geme ka o ba n'ikpe, ya na ihe o bula zoro-ezo, ma o bu ezi ihe ma-ogu ihe ojo." O buru na okwu o bula puru ikpolata mmadu n'uche ya, okwu ndia kwesiri. Inogide nime mmehie bu iwara nke ime mmuo. Onye ntorobia echiche ya zuruoke, nke matara ihe ikpe Chineke bu, matakwa n'ezie ihe ogwugwu nke onye naembiiwu bu, puru inwe otu kwubiokwu a bu eziokwu nke ndu nke a, nke bu: "Tua egwu Chineke, debe kwa ihe nile O

nyere n'iwu: n'ihii na nka bu ọlu madu nile.” Ugbu a bu oge ziriezi ime eziihe; ugbu a bu oge ka mma ịmalite isoro Jisọs Kraist, ma ọ buru na ọ bughị ụzọ nke ị náeso ugbu a.

AJỤJỤ DỊ ICHEICHE

- 1 Gịni bu okwu ndumodu ahụ nke onye dere Eklisiastis nyere ndi ntorobia?
- 2 Olee ebe ihe ndi ntorobia naachuso gaejedebe?
- 3 Olee ihe mere o ji kachasi mma icheta Onye keworo gi ubochi niile i di nanwata?
- 4 Gini mere ejiri were onwu tanyere ulo ebighiebi nke mmadu?
- 5 Olee ebe di icheiche anaru na mkpuruobi naaga mgbe anwusiri?
- 6 Kpoo aha uzọ ufodu nke Onye Mkpokota chorọ isi nye umummadu ndumodu.
- 7 Gini bu okwu ikpeazu nke iheomumu a maka olu diri mmadu niile?
- 8 Olee iwu Chineke nke mere ka okwu a buru ihe di oké mkpa?